

تاریخ دیر

عطیہ انعام الہی

محرم الحرام کی اہمیت اور واقعہ کربلا کی حقیقت

شریعتِ اسلامیہ میں محرم الحرام کی اہمیت کئی پہلوؤں سے ہے:

❶ قرآن مجید میں سورۃ التوبہ کی آیت نمبر ۳۶ کے مطابق یہ چار حرمت والے مہینوں میں سے ایک مہینہ ہے۔ حرمت والا مہینہ ہونے سے مراد یہ ہے کہ اس مہینے کا احترام کیا جائے۔ قتل و غارت، جنگ و جدل اور لوث مارنے کی جائے بلکہ امن و سکون قائم کیا جائے۔ خود بھی امن سے رہیں اور دوسروں کو بھی امن سے رہنے کا موقع دیں۔ انسانی تاریخ جتنی پرانی ہے، اسی قدر جنگ و جدل کی تاریخ بھی قدیم ہے۔ رب العزت کا مسلمانوں کو حکم ہے کہ ان چار مہینوں میں امن و امان کو اختیار کیا جائے۔ تمدن و تہذیب کی بقا اور ترقی کے لیے اور نسل انسان کے وقار اور تحفظ کے لیے اللہ نے یہ حرمت والے مہینوں کا ضابطہ روزاً زل سے ہی مقرر فرمادیا۔

❷ اس مقدس مہینے کی دوسری اہمیت یہ ہے کہ اسلامی کلینڈر کا یہ پہلا مہینہ ہے۔ نئے سال کی ابتدا کرتے ہوئے اس مہینے کے آغاز میں خوشی اور مبارک سلامت کے جذبات کا اظہار ایک فطری امر ہے۔ چنانچہ اس مہینے کا یہ حق ہے کہ اسے نئی امنگوں، بھرپور امیدوں، تازہ ولولوں اور پُر خلوص دعاویں کے ساتھ شروع کیا جائے۔ مگر مسلمانوں کی اکثریت چونکہ مغرب زدگی اور اسلامی اقدار سے بیزاری کا شکار ہو چکی ہے۔ اس لیے مسلم معاشروں میں ایسا اہتمام کم ہی نظر آتا ہے۔

❸ غلیفہ ثانی حضرت عمرؓ کی شہادت بھی کیم محروم کی ہوئی۔ آپؓ کو ایک پارسی غلام فیرود ابوالولو نے شہادت سے تین دن پہلے نجمر کے وار کر کے شدید زخمی کر دیا تھا۔ آپؓ کی شہادت کے بعد آپؓ کو کیم محروم کو دفن کیا گیا۔ محرم الحرام کا آغاز ہی اسلامی تاریخ کے اس اندوہنا ک واقعہ سے ہوتا ہے۔ آپؓ کی شہادت اسلام کے لئے بہت بڑا سانحہ تھی۔

۱۲ اس مہینے کی چوتھی اہمیت یہ ہے کہ حدیث مبارکہ میں اسے ہبھر اللہ، کہا گیا ہے اور رمضان کے بعد سب سے افضل حرم الحرام کو قرار دیا گیا ہے۔ اس مہینے کی دس تاریخ کو عاشورہ محرم، کو کہا جاتا ہے۔ عاشورہ محرم کے دن روزہ رکھنا نبی ﷺ کی ایک مسلسل سنتِ مبارکہ ہے یعنی یہ روزہ آپ صلی اللہ علیہ وسلم نے کہا ہے۔ جب رمضان کے روزے فرض ہونے تو اس روزے کے رکھنے یا نہ رکھنے کے بارے میں آپ ﷺ نے صحابہ کرامؐ کو اختیار دے دیا۔ پھر جب آپ ﷺ مدینہ گئے تو وہاں یہودیوں کو عاشورہ محرم کا روزہ رکھتے پایا۔ استفسار پر انہوں نے بتایا کہ اس دن اللہ تعالیٰ نے بنی اسرائیل کو فرعون کی قید سے نجات دالتی تھی۔ یہ ہمارے لیے خوشی کا دن ہے اور بطور شکرانہ ہم اس دن روزہ رکھتے ہیں تو رسول اللہ ﷺ نے فرمایا کہ موسیٰ علیہ السلام کے (شریکِ مسٹر ہونے میں) ہم تم سے زیادہ مستحق ہیں۔ چنانچہ آپ ﷺ نے اس دن کا روزہ رکھا اور صحابہ کرامؐ کو بھی اس کا حکم دیا۔ پھر جب اللہ تعالیٰ نے آنحضرت ﷺ کو اہل کتاب کی مشتبہت سے بچنے کا حکم دیا تو آپ ﷺ نے دس محرم کے ساتھ مزید ایک روزہ رکھنے کا ارادہ ظاہر فرمایا اور مختلف روایات کو جمع کرتے ہوئے یہ بات ثابت ہوتی ہے کہ یہ روزہ ۹ محرم کا ہے۔ چنانچہ اب مسلمانوں کے ہاں ۹ اور ۱۰ محرم کو روزہ رکھا جاتا ہے۔

۱۳ اس مہینے کی پانچویں اہمیت یہ ہے کہ اسلامی تاریخ کا دردناک اور تکلیف دہ واقعہ واقعہ کربلا، اسی مہینے کی ۱۰ تاریخ کو پیش آیا۔ جس میں نواسہ رسول سیدنا حسین رضی اللہ عنہ اور بیشتر اہل بیت عظام شہید ہو گئے۔ ستم یہ کہ ان کو شہید کرنے والے بھی مسلمان ہی کہلاتے تھے۔ چونکہ محرم الحرام کی تمام اہمیتوں سے قطع نظر، اب محرم کی ساری اہمیت اسی واقعہ فلکعہ کے حوالے سے اُمّت میں باقی رہ گئی ہے، اس لیے اس پر ذرا تفصیل سے گفتگو کی ضرورت ہے۔

نبی ﷺ کے بعد خلافتِ راشدہ مسلمانوں کی تاریخ کا بے مثال اور سنہرہ دور ہے۔ اس دور میں مسلمانوں کو عظیم فتوحات حاصل ہو سکیں۔ مشرق و مغرب تک اسلامی سلطنت کا دائرہ وسیع ہوا۔ مسلمانوں نے صرف ملک ہی فتح نہیں کئے بلکہ اپنے اخلاقی فاضلہ اور بے نظیر عدل و انصاف سے مفتوحہ عوام کے دل و دماغ بھی فتح کئے۔ لیکن یہ بھی حقیقت ہے کہ ان ہی مفتوحہ ممالک میں بہت سے حاسدین بھی پیدا ہو گئے جن کو مسلمانوں کا عروج، اتحاد و یگاگنگت ایک آنکھ نہیں بھاتا۔

تحل۔ چنانچہ حضرت عمرؓ کے دور سے ہی مسلمانوں کے خلاف سازشیں شروع ہو گئیں۔ اسی لیے حضرت عمرؓ کی شہادت ایک ایرانی غلام ابوالعلاء فیروز کے ہاتھوں ہوئی۔ حضرت عثمانؓ کے دور میں یہ سازشیں باقاعدہ تحریک بن گئیں۔ ان سازشوں کا سراغنہ ایک یمنی یہودی عبد اللہ بن سبأ تھا۔ اسی لیے یہ سازشی تحریک سبلی تحریک کہلاتی۔ حضرت عثمانؓ کو اسی سازشی جماعت نے شہید کیا۔ حضرت علیؓ کا پانچ سالہ دورِ خلافت مسلسل خانہ جنگیوں کی نذر ہو گیا۔ ان میں مشہور جنگِ جمل (حضرت عائشہؓ اور حضرت علیؓ کے درمیان)، جنگ صفين (حضرت علیؓ اور حضرت معلیہؓ کے درمیان) اور جنگِ نہروان (حضرت علیؓ اور خلajجوں کے درمیان) ہیں۔ آخر کار ۲۰۰ھ میں حضرت علیؓ کو ہی ایک خلائق عبد الرحمن ابن ماجہ نے شہید کر دیا۔

خلافتِ راشدہ کے بعد پہلے حکمران امیر معلیہؓ ہیں۔ ان کا دور حکومت ۲۰ سال پر محیط ہے اور وہ شورشوں کے ساتھ ساتھ بیرمنی فتوحات بھی ہوتی رہیں۔ امیر معلیہؓ نے اپنی آخری عمر میں اپنے بیٹے یزید کو خلیفہ نامزد کر دیا۔ مسلمانوں کی اکثریت نے اس غیر شرعی فیصلے کو قیصر و کسری کا طریقہ قرار دیتے ہوئے رد کر دیا۔ سب سے زیادہ مخالفت پانچ اصحابؓ عبد اللہ بن عمرؓ، عبد اللہ بن عباسؓ، عبد الرحمن بن بیلؓ، سیدنا حسینؓ اور عبد اللہ بن زیرؓ نے کی پہلے تین اصحابؓ کی نہ کسی طرح خاموش ہو گئے مگر آخری دو اصحابؓ آخرمد تک اپنے موقف پر ڈالے رہے۔

۶۰ ہجری میں امیر معاویہ وفات پا گئے۔ نامزد خلیفہ یزید نے باپ کی وصیت کے مطابق عتابؓ خلافت سننجاتے ہوئے ہی ولی مدینہ مروان بن حکم کو سیدنا حسینؓ اور سیدنا ابن زیرؓ سے بیعت لینے کی تاکید کی۔ مگر دونوں اصحابؓ نے حکمت کے ساتھ انکار کرتے ہوئے مدینہ چھوڑ کر مکہ کی راہیں تاکہ مروان کے دباو سے نجس سکیں۔ قیام مکہ کے دوران سیدنا حسینؓ کو کوفیوں کی طرف سے پیغامات آنے شروع ہو گئے کہ خلافتِ اصل میں آپ کا حق ہے، آپ یہاں عراق یعنی کوفہ میں ہمارے پاس آ جائیں۔ یہاں سب آپ کے حمایتی اور خیر خواہ ہیں، ہم آپ کے ہاتھ پر بیعت کریں گے۔ حضرت حسینؓ نے اپنے پیچازاد بھائی مسلم بن عقیل کو عراق بھیجا تاکہ وہ صحیح صورت حال معلوم کر کے سیدنا حسینؓ کو بتائیں۔ مسلم بن عقیل کو فہ پہنچے تو واقعی چند ہی دنوں میں ۸۰۰۰ کوفی مسلم بن عقیل کے ساتھ مل گئے۔ چنانچہ مسلم نے حضرت حسینؓ کو فوراً کوفہ

پہنچنے کا خط لکھ دیا۔ سیدنا حسینؑ نے اپنے اہل بیت سمیت کوفہ جانے کا ارادہ کر لیا۔ حضرات ابن عباسؓ اور ابن زیبرؓ کو پتہ چلا تو انہوں نے سیدنا حسینؑ کو بہ اصرار روکا کہ عراق قابل بھروسہ نہیں، وہ غدار اور بے وفا ہیں۔ آپ کے والد اور بھائی کے ساتھ انہوں نے غداری کی۔ آپ کو بھی وہاں بلا کر آپ سے علیحدہ ہو جائیں گے، ہمیں آپ کی جان کا ڈر ہے۔ دوسرے اموی حکام سے بھی خطرہ ہے کہ وہ آپ سے بیعت لیے بغیر آپ کو چھوڑ دیں گے نہیں۔ آپ عراقیوں سے کہیں کہ پہلے وہ اموی حکام کو بے دخل کر کے فوج اپنے قبضے میں کریں، پھر آپ کو بلا جائیں۔ حاکم مدینہ اور حاکم مکہ دونوں نے آپ کو اپنے ہاں قیام کی دعوت دی کہ ہم آپ کا پورا تحفظ کریں گے۔ آپ عراق نہ جائیں مگر سیدنا حسینؑ نے سب کی خیر خواہی اور پیشش مسترد کر دیں اور عراق کاقصد کر لیا۔

دوسری طرف عراق میں حالات یوں پڑیں کہ مسلم بن عقیل کے بارے میں مخبری ہو گئی اور حاکم کوفہ ابن زیاد سے ان کا مکراوہ ہو گیا اور توقع کے عین مطابق خطرہ دیکھتے ہوئے سارے کوفی چھٹ گئے اور مسلم کے ساتھ صرف ۳۰ لوگ باقی رہ گئے۔ آخر یہ ۳۰ بھی گھیرے میں آگئے۔ مسلم بن عقیل شدید رنجی ہوئے اور وفات سے پہلے کسی قربی شخص سے وعدہ لیا کہ میری وصیت سیدنا حسینؑ تک پہنچادیں گے کہ عراق ہرگز ہرگز نہ آئیں اور جہاں تک پہنچے ہیں، وہیں سے واپس لوٹ جائیں اور میری موت کا بھی پیغام دے دینا۔

اول مکہ سے سیدنا حسینؑ سب کے رونے کے باوجود عراق کے لیے اپنے ساتھیوں سمیت روانہ ہو چکے تھے کہ راستے میں انہیں مسلم بن عقیل کی موت اور ان کی وصیت کے پیغامات ملے تو انہوں نے واپسی کا رادہ کر لیا۔ مگر مسلم بن عقیل کے بھلنی کہنے لگے کہ ہم تو اپنے بھلنی کے خون کا بدلہ لینے ضرور جائیں گے، چالہے ہماری جانیں چلی جائیں۔ چنانچہ سیدنا حسینؑ نے بھی واپسی کا رادہ جو بڑی مشکل سے بنا تھا، پھر تبدیل کر دیا اور آگے کو روانہ ہو گئے۔ کوفہ میں سیدنا حسینؑ کے بارے میں پوری مخبری ہو رہی تھی۔ ابن زیاد نے ایک ہزار لشکر حرب بن یزید کی سر کردگی میں بھیجا کہ لام حسینؑ کو راستے میں مل کر ان سے بیعت لویا انہیں گھیر کر میرے پاس واپس لے آؤ۔ کچھ دنوں بعد ہی ایک دوسرا لشکر جو چار ہزار سپاہیوں پر مشتمل تھا۔ عمرو بن سعد

کی سر کردگی میں پہنچ گیا۔ اُس نے بھی آ کر یہی مطالبے دھرائے۔ سیدنا حسینؑ نے کہا میں بیعت نہیں کر سکتا، میں مکہ واپس چلا جاتا ہوں، آپ میرا راستہ چھوڑ دیں۔ مگر انہوں نے انکار کیا کہ اب صرف دو ہی راستے ہیں یا بیعت کریں یا ابن زیاد کے پاس چلیں۔ آپؑ نے دونوں باتوں سے شدت سے انکار کیا۔ آخر ابن زیاد کے حکم پر قافلہ حسینؑ پر پانی بند کر دیا گیا۔ اس کے بعد شمرذی الجوش بھی ایک مزید دستے لے کر آن پہنچا اور حالات میں مفاہمت اور مصالحت کا کوئی امکان باقی نہ رہا۔

اب تصادم ناگزیر ہو گیا۔ سیدنا حسینؑ بھی اپنے ۲۷ ساتھیوں کے ساتھ مقابلے کو نکلے۔ ۱۰ محرم ۶۱ ہجری کو کربلا کے میدان میں یہ معز کہ ہوا۔ سیدنا حسینؑ کے ساتھی بہادری سے لڑتے ہوئے ایک ایک کر کے سب شہید ہو گئے۔ ایک شقی القلب سنان بن انسؓ نے آگے بڑھ کر سیدنا حسینؑ کا سر مبارک تن سے جدا کر دیا۔ اس معز کہ میں علی بن حسینؑ کے علاوہ تمام مرد کام آئے۔ یہی علی بن حسینؑ بعد میں زین العابدینؑ کے نام سے مشہور ہوئے۔ سیدنا حسینؑ کی شہادت کے بعد اہل بیت کا قافلہ کوفہ بھیجا گیا۔ ابن زیاد نے اُسے آگے شام بھجوادیا۔ یہ حادثہ عظیمی یزید کی لاعلمی اور غیر موجودگی میں پیش آیا۔ اس نے تو صرف بیعت لینے یا بحافظت شام بھجوانے کا حکم دیا تھا، لڑنے کی اجازت نہیں دی تھی۔ یزید کو جب اس حادثے کی اطلاع دی گئی تو اس کے آنسو نکل آئے اور کہا: ”ابن زیاد! تم پر اللہ کی لعنت ہو۔ اگر میں وہاں ہوتا تو چاہیے میری اولاد ہی کیوں نہ کام آجائی، میں حسینؑ کی جان بچالیتا۔“ یزید کا پورا کنبہ اہل بیت نبوی کا عزیز تھا۔ جیسے ہی عصمت ماب خواتین اہل بیت زنان خانے میں داخل ہوئیں، یزید کے گھر میں کہرام مجھ گیا اور تین دن تک سو گ بر پار ہا۔ یزید علی بن حسینؑ کو اپنے ساتھ دستر خوان پر کھانا کھلاتا تھا، اس نے مالی طور پر بھی انہیں خوب آسودہ کیا۔ جب اہل بیت کرام قدرے پر سکون ہوئے تو بڑے احترام و اہتمام اور حفاظت کے ساتھ مدینہ روانہ کیا۔ ان کے شریفانہ سلوک سے متاثر ہو کر فاطمہؓ اور زینبؓ نے اپنے زیور اتار کر اس کے پاس بطور ہدیہ بھیجے لیکن اس نے یہ کہہ کر واپس کر دیئے کہ ہم نے تو صرف اپنادینی فریضہ ادا کیا ہے۔

واقعہ کربلا کی یہ تاریخی حقیقت مختلف تاریخوں اور روایات سے اخذ کی گئی ہے اور شاہ معین الدین احمد ندوی اور ڈاکٹر حمید اللہ جیسے مسلم مورخین کی تحقیق کا نجپڑ ہے۔ عام مسلمانوں کے اندر اس حوالے سے شدید قسم کی افراط و تفریط پائی جاتی ہے اور تصور میں نہ آسکنے والے خود ساختہ جذباتیت پر مبنی قصے، کہانیاں تک مشہور کردی گئی ہیں جن کا تعلق چھوٹے معصوم بچوں اور اہل بیت کی عصمت ماب خواتین سے ہے۔ ان کی بھوک اور پیاس کو بڑے جذباتی انداز میں بیان کر کے جذبات کو بھڑ کایا جاتا ہے۔

جبکہ دوسری طرف ہم دیکھتے ہیں کہ یہ راستہ سیدنا حسینؑ کا خود منتخب کردہ راستہ تھا اور ان سب کو اس راہ میں آنے والی تکالیف اور مصائب کا خوب اندازہ تھا۔ وہ حق کے علمبردار، راہ شہادت کے مسافر تھے۔ شہادت ان سب کی آرزو اور تمنا تھی۔ وہ شہادت، جس کو پا کر مسلمان اپنے آپ کو سب سے زیادہ خوش نصیب سمجھتا ہے اور بعد والوں کے لیے باعثِ رشک اور باعثِ مبارکباد ہوتا ہے اور پھر یہ سب مبارک ہستیاں جس مقدس ہستی ﷺ کے اہل بیت تھے کیا خود انہوں نے راہِ حق میں کم تکالیف اٹھائی ہیں۔ انہوں نے اپنے اُسوہ حسنہ سے اپنے اہل بیت اور اپنی تمام اُمت کو اسی پائے استقلال سے راہِ حق کے مصائب و مشکلات برداشت کرنے کا سبق دیا اور آپ ﷺ کے اہل بیت ہی بجا طور پر اس بات کے مستحق اور ذمہ دار تھے کہ باطل کے مقابلے میں ڈٹ جائیں اور اسوہ محمدی ﷺ کو اپنے عمل سے زندہ جاوید کر جائیں۔ سو ہمیں فخر ہے کہ سیدنا حسینؑ اور ان کے اہل بیت کے اس عظیم کارنامے پر اور ان کو خراج تحسین پیش کرنے کا سب سے بہترین طریقہ یہ ہے کہ ہم ان کے اُسوہ کو اپنائیں۔ حق و باطل میں تمیز کر کے باطل سے مکراتے ہوئے حق کے لیے ڈٹ جائیں حتیٰ کہ جان کی بازی بھی لگانے سے دریغ نہ کریں۔

فلسفہ شہادتِ حسینؑ تو اصل میں یہ ہے کہ جس کی روح سے آج پوری اُمت یکسر طور پر محروم ہے۔ ہر سال حرم میں دکھلوے کے طور پر کچھ رسوم ادا کر لی جاتی ہیں جس میں سے کچھ کا تعلق رونے دھونے اور سوگ منانے سے ہے اور کچھ کا تعلق کھانے پینے اور کھلانے پلانے سے۔ کیا شہیدوں کے لیے بھی رویا جاتا ہے جن کو حیاتِ ابدی نصیب ہوتی ہے؟ کیا شہیدوں

کے لیے متم کیا جاتا ہے یا ان کے نقش قدم پر چلانا مقصدِ زندگی بنایا جاتا ہے؟ اس طرزِ عمل کا سب سے بڑا نقصان یہ ہوا کہ **مُهَمَّتٌ مُّحَمَّدٰ** کو اسی بنیاد پر دو بڑے مذہبی گروہوں میں تقسیم کر دیا گیا۔ یہ بات بھی غور طلب ہے کہ واقعہ کربلا کے حوالے سے مسلمانوں کے اندر روانہ پاجانے والے یہ سارے اعمال شریعت کی نظر میں کیا حیثیت رکھتے ہیں؟ کیا یہ سب کچھ سنت نبوی ہے یا سنتِ حسینؑ ہے؟ تاریخی طور پر دیکھیں تو یہ پہلو بھی خوب اچھی طرح واضح ہو جاتا ہے: نبی کریم ﷺ ہجری میں دنیاے فانی سے اس حال میں تشریف لے گئے کہ دین اسلام مکمل اور تمام تھا۔ اس میں نہ اب کمی ہو سکتی تھی نہ اضافہ۔ جو کچھ آپ ﷺ نے اپنی زندگی میں عمل کئے یا احکام دیئے یا کچھ مسلمانوں کے کردار اعمال کو دیکھ کر آپ ﷺ خاموش رہے (گویا آپ کی خاموشی رضامندی تھی) وہ سب سنت نبوی بن گئے۔ یعنی سنت صرف وہ ہے جو آپ ﷺ کے اعمال، احکام اور آپ کی رضامندیاں ہیں۔ اور آپ ﷺ نے مسلمانوں کو حکم دے دیا: «عَلَيْكُمْ بِسْقُنِ وَسْتَةِ الْخَلْفَاءِ الرَّاشِدِينَ» (سنن ابن ماجہ: 42)

”تم پر میری سنت پر عمل کرنا لازم ہے یا پھر خلفاء راشدین کی سنت۔“

مزید برآں آنحضرت ﷺ نے فرمایا: ”فَمَنْ رَغَبَ عَنْ سُنْتِ فَلِيُّسْ مَنِي“ ”جس نے میری سنت سے ہٹ کر کوئی عمل کیا، اس کا مجھ سے کوئی تعلق نہیں۔“ (اور نہ ہی اس کا عمل مقبول ہے) (صحیح بخاری: 5063)

واقعہ کربلا وفات النبی ﷺ سے ۵۰ سال بعد محرم ۶۱ ہجری میں پیش آیا جبکہ سنت نبوی اپے دائرے میں بند اور مکمل ہو چکی تھی۔ سو واقعہ کربلا کے حوالے سے جو اعمال و افعال ثواب اور نیکی سمجھ کر انجام دیئے جاتے ہیں، وہ کسی درجے میں بھی سنت نہیں کہلاتے جاسکتے کہ بارگاہ الہی میں مقبول ہوں بلکہ یہ واضح طور پر شریعت حمدی میں اضافہ اور ابتداع ہے۔ جس کا نتیجہ صرف اور صرف غصبِ خداوندی اور ناراضگی رسول ہے اور دنیا و آخرت دونوں کے لیے باعث خسран ہے۔ اس تحریر کا مقصد یہ ہے کہ عامۃ المسلمين اپنے علم و عمل میں اصلاح کریں اور دنیا و آخرت کے نقصان سے فیک جائیں۔ والله الموفق!